

|| ಶ್ರೀ ||

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ  
ನಾರಾಯಣಪಂಡಿತಾಚಾರ್ಯವಿರಚಿತಃ

|| ಶ್ರೀ ಮಧ್ವವಿಜಯಃ ||

೧೬. ಷೋಡಶಃ ಸರ್ಗಃ

ಸಾಧುಭ್ಯೋ ಮಧುಮಧನಾಂಘ್ರಿಭಕ್ತಿಭಾಗ್ಯಃ  
ಶ್ರೌತೇಭ್ಯೋ ವಿತತಮತೇರ್ಮಹಾನುಭಾವಮ್ |  
ವೇದಾಂತಂ ಸ್ವಯಮಿವ ಬಂಧಮೋಕ್ಷಮೂಲಂ  
ವ್ಯಾಚಷ್ಟು ಸ್ಫುಟಮಥ ಕೋಽಪಿ ಕೋವಿದೋಽತ್ರ || ೧೬.೧ ||

ಗೋಮತ್ಯಾಸ್ತುಟನಿಕಟೇಽಚ್ಛಕೀರ್ತಿ ಚಂದ್ರಂ ವಿಶ್ವಜ್ಞಂ  
ಕ್ಷತಿಪತಿರಂತ್ಯವರ್ಣಜನ್ಮಾ |  
ವಿದ್ವೇಷ್ಟಾ ಶ್ರುತಿಗುಣಸಾಧಕಂ ಶ್ರುತೀನಾಂ ವಾಚಾಲೋ ವಚನಮುವಾಚ  
ವಾಗ್ಮಿವರ್ಯಮ್ || ೧೬.೨ ||

ಉನ್ಮತ್ತಪ್ರಲಪಿತವನ್ನ ತದ್ಧಿ ಮಾನಂ ಯದ್ ವಾಕ್ಯಂ ವ್ಯಭಿಚರತಿ ಕ್ವಚಿತ್  
ಫಲೇಽತ್ರ |  
ದೃಷ್ಟಾಂತೋ ಭವತಿ ತದಪ್ರಮಾಣತಾಯಾಂ ಸರ್ವೇಷಾಂ ಶ್ರುತಿವಚಸಾಂ ಚ  
ಸರ್ವಥೇತಿ || ೧೬.೩ ||

ವೇದೋಕ್ತಂ ಫಲಮಲಮಾಪ್ಯತೇಽಧಿಕಾರಾದ್

ಇತ್ಯುಕ್ತೋಽತನುಮನಸಾಽಭ್ಯಧತ್ತ ಧೂರ್ತಃ |

ಯೋಗ್ಯತ್ವೇ ಸತಿ ನ ಹಿ ದೃಶ್ಯತೇಽಧಿಕಾರೀ ನಾತಃ ಸ್ಯಾತ್ ಸ ಖಿರವಿಷಾಣವತ್  
ಸದೇತಿ || ೧೬.೪ ||

ಆಕ್ಷೇಪಂ ತಮಸಹಮಾನ ಉಚ್ಚಮಾನಃ ಸದ್ಯೋಽಸೌ ನಿಜಕರಪಲ್ಲವದ್ವಯೇನ  
|

ಆದಾಯ ವ್ಯತನುತ ಬೀಜಮೋಷಧೀನಾಂ  
ಸೂಕ್ತೇನಾಂಕುರದಲಪುಶ್ವಬೀಜಸೃಷ್ಟಿಮ್ || ೧೬.೫ ||

ವ್ಯಾಖ್ಯಾತಾ ನಿಶಿ ಸ ಕದಾಚನ ಪ್ರದೀಪೇ  
ಸಂಶಾಂತೇ ಪುನರಪಿ ವಾಚಯಾಂಬಭೂವ |  
ಶಿಷ್ಯಾನ್ ಸ್ವಾನ್ ಪುರುಕರುಣಾಂಬುಧಿನಿ ಜಾಂಘ್ರೀಃ  
ಅಂಗುಷ್ಠಸ್ಫುಟನಖಿರಾಂತರೋಚಿಷ್ಯೈವ || ೧೬.೬ ||

ತೀರ್ಥಾರ್ಥಂ ಪೃಥುತರವಪ್ರಪಾತಿವಾರಾಂ ಧಾರಾಣಾಂ ರಯಸಹನಕ್ಷಮಾಂ  
ಮಹೇಕ್ಷಃ |

ಆನೀತಾಂ ದಶಶತಪುಂಭಿರತ್ಯಶಕ್ತ್ಯಾ ಪ್ರೇಕ್ಷ್ಯೋಚೇ ವಿಪುಲಶಿಲಾಂ ಕ್ವಚಿತ್ ಸ  
ಮುಕ್ತಾಮ್ || ೧೬.೭ ||

ಲೋಕಾನಾಮುಪಕೃತಯೇ ಕುತಃ ಶಿಲೇಯಂ ನಿನ್ಯೇ ನೋ ಇತಿ ಜನತಾ  
ಜಗಾದ ತತ್ರ |

ನೇತಾರೋ ಯತಿವರ ಮಾನವಾ ನ ಹೀಮಾಂ ಭೀಮಶ್ಚೇದಿಹ ಯತತೇ  
ನಯೇನ್ನ ವೇತಿ || ೧೬.೮ ||

ನಿನ್ಯೇ ತಾಂ ಗಿರಿಮಿವ ವಾನರೀಕೃತಾತ್ಮಾ ಲೀಲಾವತ್ಕರಕಮಲೇನ  
ಸೋಽಮಲೇನ |

ತತ್ರಾಪಿ ನ್ಯಧಿತ ತಯಾಽಸ್ಯ ಸೂಚ್ಯತೇಽಲಂ ತತ್ ತುಂಗಾಂ ನನು  
ನಿಕಷಾಽಧುನಾಽಪಿ ಕರ್ಮ || ೧೬.೯ ||

ಸಂಘಾತ್ಯೈರಧಿಕಘನೈರಲಂಕೃತಾಧ್ವಾ ಶಿಷ್ಯಾಣಾಂ  
ಯತಮನಸಾಮುತೇತರೇಷಾಮ್ |

ಯತ್ರಾಮಾ ವಸತಿ ತಿಥಾವಿನೇನ ಚಂದ್ರಃ ತತ್ರಾಸೌ ಸಕಲಮತಿಃ ಸಸಾರ  
ಸಿಂಧುಮ್ || ೧೬.೧೦ ||

ಆದ್ರಾಣ್ಣಾಃ ಸಪದಿ ನಿಮಜ್ಜ ನಾತ್ಸರಸ್ಯಾಂಕಣ್ ವಸ್ಯ ದ್ವಿಜಯಶಭಸ್ಯ  
ವಲ್ಲಭಾಯಾಮ್ |

ತತ್ರಾಽಯನ್ ಖಿರಕಿರಣೋಪರಾಗಹೇತೋಃ ಗ್ರಾಮೀಣಾ ಅಪಿ ಸಕಲಾಃ  
ಸಬಾಲವೃದ್ಧಾಃ || ೧೬.೧೧ ||

ಸರ್ವಜ್ಞಂ ಸಪರಿಜನಂ ಸಮೀಕ್ಷಮಾಣಾಃ

ಫುಲ್ಲಾಕ್ಷಾಃ ಸ್ಮಿ ತವದನಾಃ ಶುಭಾ ನನಂದುಃ |

ದೌರ್ಮುಖ್ಯಂ ದಧತ ಉತಾಪರೇ ನಿನಿಂದುಃ

ನಾಽಶ್ಚರ್ಯಂ ದ್ವಯಮಪಿ ತತ್ ಸ್ವಭಾವತಂತ್ರಮ್ || ೧೬.೧೨ ||

ಮಾ ಮೈನಂ ಭುವನಗುರುಂ ವಿನಿಂದತೇತ್ಥಂ

ನಿರ್ಭರ್ತ್ಸ್ಯಾ ಭ್ಯಪತದಿವೋತ್ತರಂಗಹಸ್ತಃ |

ಸಂಕ್ಷೋಭೀ ಘನಘನಘೋಷಘೋರವೇಷಃ

ಸಂರಂಭೀ ಖಿಲದಮನಾಯ ಸಿಂಧುರಾಜಃ || ೧೬.೧೩ ||

ಸಮೋದಾತ್ತ ತರಳತರೋ ದ್ರುತಾಭಿಗಾಮೀ ಗಂಭೀರಸ್ವನನುತಿಮಾನ್  
ಸುಘೇನಹಾಸಃ |

ವೀಚ್ಯಂಗೈರಧಿಕತರೈರಿಹಾಧಿವೇಲಂ ಮಧ್ವಾಯ ಪ್ರಣತಿಮಿವ ವ್ಯಧಾತ್  
ಸಮುದ್ರಃ || ೧೬.೧೪ ||

ಗೋಲೀಲಾಸ್ವತಿಶಯಿನಾವಗಾಧಭಾವಾತ್ ನೋಲ್ಲಂಘ್ಯಾ  
ವಿವಿಧಗುಣಪ್ರಕಾಶರತ್ನೈ |

ಮಧ್ವಾಬ್ಧೀ ಪರಮಮತೇಃ ಪ್ರಿಯಂ ಜನಾನಾಂ ಲಾವಣ್ಯಂ ನ ತು  
ಜಲಧೇರಯಂ ವಿಶೇಷಃ || ೧೬.೧೫ ||

ಅಂಭೋಧೇಸ್ತ್ವರಿತತರೋರ್ಮಿಪಾಣಿಮೃಷ್ಟೇ ಸ್ವಚ್ಛೇಽಸೌ ವಿಕಟತಟಾಸನೇ  
ನಿಷಣ್ಣಃ |

ವ್ಯಾಚಖ್ಯಾವತಿಚಿರಮೈತರೇಯಶಾಖಾ ಸೂಕ್ತಾನಿ  
ಪ್ರಭುರತಿಸುಂದರಪ್ರಕಾರಮ್ || ೧೬.೧೬ ||

ಗಾಂಭೀರ್ಯಾತ್ ಸ್ವನಮಧರೀಕರೋತಿ ಸಿಂಧೋಃ ಶ್ರಾವ್ಯತ್ವಂ ವಹತಿ  
ತಥಾಽಪ್ಯಹೋ ಸ್ವನೋಽಸ್ಯ |

ಪೂರ್ಣೇಂದುಪ್ರಭವದನಃ ಕ ಏಷ ಧನ್ಯೋ ಮತ್ವೇತ್ಥಂ ಜನಜಲಧಿಸ್ತಮಾಶು  
ಪರ್ಯೇತ್ || ೧೬.೧೭ ||

ವೇದಾನಾಂ ಸಮುಚಿತಭಾವವಾದದಕ್ಷಂ ಯೇ ವೇದದ್ವಿಷಮಿಮಮೂಚಿರೇ

ಮಹೇಷ್ಯಾಃ |

ಧಿಗ್ಧಿಕ್ ತಾನಿತಿ ಜನತಾ ಜಗಾದ ತತ್ರ ಸ್ವಾಶ್ಚರ್ಯಾತ್ ಕಿಲ  
ಕಲಿತಾಂಜಲಿರ್ನಮಂತೀ || ೧೬.೧೮ ||

ಸನ್ನಾಮಂ ವಿಪುಲಹೃದೇ ವಿಧಾಯ ಭಕ್ತ್ಯಾ ಬಿಭ್ರಾಣಾಶ್ಚ ರಣರಜಃ

ಸುರೇಂದ್ರಸೇವ್ಯಮ್ |

ತತ್ಸನ್ನಾದಧಿಕಶುಚೌ ನದಾಧಿರಾಜೇ ಸಸ್ತುಸ್ತೇ ದ್ವಿಜನಿಕರಾಃ ಪ್ರಶಸ್ತಕಾಲೇ ||  
೧೬.೧೯ ||

ಕಲ್ಲೋಲೈಃ ಕರಿನಿಕರೈರಿವಾನಿವಾಯೈಃ ಉಲ್ಲೋಲೈರ್ಜನ ನಿಕರಾನ್

ನಿಪಾತಯದ್ಭಿಃ |

ಆಕ್ರಾಂತಾಃ ಪ್ರಬಲತರೈಶ್ಚ ಲೋಠ್ಯಮಾನಾ ಹಾಸ್ಯತ್ವಂ

ಪ್ರಯಯುರುದನ್ವತೀಹ ನೈಕೇ || ೧೬.೨೦ ||

ಮಜ್ಜಂತಂ ಪೃಥುಲಹರೀನಿಗೂಢಮೂರ್ತಿಂ

ಸಂಪೂರ್ಣಪ್ರಮತಿಮಸಜ್ಜನೋ ಜಹಾಸ |

ಯೋ ಲೋಕತ್ರಯವಿಜಯೀ ಗುರುಃ ಪ್ರಸಿದ್ಧಃ ಸೋಽಯಂ ಹೀ ಪತತಿ

ಲಘೂರ್ಮಿಲೀಲಯೇತಿ || ೧೬.೨೧ ||

ನೀಚಾನಾಮವಚ ವಚಾಂಸ್ಯಜೀಗಣನ್ನೋ ದಭ್ರಾಣಾಂ

ಕ್ಷುಭಿತಕರಾಣ್ಯದಭ್ರಭೋಧಃ |

ಕ್ರೋಷ್ಮಾನಾಂ ಶ್ವಕಲಕಲಪ್ರದಂ ವಿರಾವಂ ಪಂಚಾಸ್ಯೋ ನ ಹಿ

ಗಣಯೇದುದಾರವೀರ್ಯಃ || ೧೬.೨೨ ||

ಜನ್ಮಸ್ಥಿತ್ಯವಸಿತಿದಾಯಿನಂ ಕಟಾಕ್ಷಂ ಲೋಕಾನಾಮಘಟಯದಂಬುಧೌ  
ಬೃಹದ್ಧೀಃ |

ಆಕ್ರಾಂತೋಽಧಿಕಗುರುಣಾ ಸ ತೇನ ತಾವತ್ ಮುಂಚನ್  
ಸಂಚಲನಮಭೂತ್ತಟಾಕದೇಶ್ಯಃ || ೧೬.೨೩ ||

ಇತ್ಯಾದ್ಯೈರಪಿ ಚರಿತ್ಯೈರನನ್ಯಸಾಧ್ಯೈಃ ನ ಸ್ಥೇಷ್ಠಾಂ ಬಹುಮತಿಮಾಪ  
ದುರ್ಜನೋಽಸ್ಮಿನ್ |

ವಿದ್ವೇಷಂ ವ್ಯಧಿತ ಪುನರ್ನಿರಸ್ತಭಾಗ್ಯೇ ತಸ್ಮಿನ್ ದುರ್ಮನಸಿ ತದೇವ  
ಶೋಭನಂ ಸ್ಯಾತ್ || ೧೬.೨೪ ||

ಸಂಪ್ರಾಪ್ತಂ ಸಹ ಸಹಜೇನ ಗಂಡವಾಟಂ ಸ್ವೋಜಸ್ಸಂಪ್ರಕಟನ  
ಆದಿಶದ್ವಿಶಂಕಮ್ |

ಶುಶ್ರೂಷಾಮಯಮುಚಿತೋ ವಿಧಾತುಮೀಷತ್ ಲೋಕಾನಾಮಿತಿ ವಚಸಾ  
ಪರೀಕ್ಷಕಾಣಾಮ್ || ೧೬.೨೫ ||

ಶ್ರೀಕಾಂತೇಶ್ವರಸದನೇಽನಯತ್ ಕಿಲೈಕೋ

ಯಸ್ತ್ರಿಂಶನ್ನರವರನೀತಕೇತುಯಷ್ಟಿಮ್ |

ಆಹತ್ಯಾ ಗುರುಗದಯೈವ ನಾಳಿಕೇರಾದ್ ಯೋ ಲೇಭೇ ತರಳತರಾತ್  
ಫಲಾನಿ ಕಾಮಮ್ || ೧೬.೨೬ ||

ಏತಾದೃಗ್ಬಲವಿಭವಃ ಸ ತಸ್ಯ ಕಂಠಂ

ತಜ್ಜೈಷ್ಠೋಽಪ್ಯಭಿತ ಉಭೌ ಸಮಂ ಗೃಹೀತ್ವಾ |

ನಿಷ್ಪೇಷ್ಟುಂ ಪರಮಮವಾಪತುಃ ಪ್ರಯತ್ನಂ  
ಸಂಘರ್ಷಾತ್ ಕ್ರಮಪರಿವರ್ಧಮಾನತೈಕ್ಯಮ್ || ೧೬.೨೭ ||

ಆಸ್ವಿನ್ನಾವಲಸತರೌ ಗುರೋರ್ನಿ ಯೋಗಾತ್ ಛತ್ರಾಗ್ರ್ಯನಿಲಮಹಿತೌ ಚ  
ತಾವುಭಾಭ್ಯಾಮ್ |  
ಮುಕ್ತಾಽಯಃಕಠಿನತರತ್ವಚಂ ಶಿರೋಧಿಂ ಪರ್ಯಾಯಸ್ಫುಟವಚನಾಂ  
ನಿಪೇತತುಃ ಕೌ || ೧೬.೨೮ ||

ಆಶ್ವಸ್ತೌ ಶುಚಿಹೃದಿಮಾವನೂನಮಾನೌ ಉದ್ಧರ್ತುಂ ಸಮಗದದಂಗುಲಿಂ  
ಧರಾಸ್ಥಾಮ್ |  
ಸಂಗೃಹ್ಯ ಪ್ರಸಭರಸಾದಪಿ ಪ್ರಯತ್ತೌ ಸಾಮರ್ಥ್ಯಂ ಯಯತುರಿಮೌ ನ  
ಕಂಪನೇಽಸ್ಯಾಃ || ೧೬.೨೯ ||

ನಿರ್ಯತ್ನಂ ವಟುಮಧಿರುಹ್ಯ ಮಂದಹಾಸೀ ಸ ಪ್ರಾಯಾದಿಹ ಪರಿತೋ  
ನ್ಯಸಿಂಹಗೇಹಮ್ |  
ಐಶ್ವರ್ಯೈರಿತಿ ಲಘಿಮಾದಿಕೈರುಪೇತೋ ಮಧ್ವೋಽಭೂತ್  
ತ್ರಿಭುವನಚಿತ್ರರತ್ನರಾಜಃ || ೧೬.೩೦ ||

ಪಂಚಾಶನ್ನರಪನರೋಪನೀತಮಾತ್ರಾಂ ಯೋ ವಾಕ್ಷೀಂ  
ಗೃಹಮಧಿರೋಹಿಣೀಂ ನಿನಾಯ |  
ಸ ವ್ಯಾಖ್ಯಾಸ್ವರದಮನಾಯ ಪೂರ್ವವಾಟೋ ನಿರ್ದೇಶಾದ್ ವ್ಯಧಿತ  
ಗುರೋರ್ಗಲ ಪ್ರಪೇಷಮ್ || ೧೬.೩೧ ||

ಸ್ವಿನ್ನೇಽಸ್ಮಿನ್ನಪಿ ಯತಮಾನ ಆಗ್ರಹೋಗ್ರೇ ಪ್ರಾಚ್ಯಾತ್  
ತತ್ರ ವಚನನಿಸ್ವನೋಽತಿರೇಜೇ |  
ಉದ್ಧರ್ತುಂ ವಿಪುಲಹೃದಂಗುಲೀಂ ಚ ನಾಲಂ ಸೋಽಭೂದಿತ್ಯಜನಿ  
ಕುತೂಹಲಂ ಜನಾನಾಮ್ || ೧೬.೨೨ ||

ಪರ್ಯೈಕ್ಷಿ ಪ್ರಭುರಿತರೈಃ ಶಿವಾಗ್ನಿಪೂರ್ವೈಃ ನೋಪೈಕ್ಷಿ ಪ್ರಬಲತರೈಸ್ತಥಾ  
ಪ್ರಯತ್ನೈಃ |  
ನಾವೈಕ್ಷಿ ಕ್ವಚಿದಪಿ ಶಕ್ತ್ಯಪೂರ್ತಿರಸ್ಮಿನ್ ಉತ್ಪ್ರೈಕ್ಷಿ ಸ್ವಯಮಪಿ ಭೀಮ  
ಇತ್ಯವಶ್ಯಮ್ || ೧೬.೨೩ ||

ಲೇಖಿನ್ಯಾಂ ಮುಹುರಪಿನಹ್ಯ ಕೃಷ್ಯಮಾಣಂ ನಾಪ್ಯೇಕಂ ತನುರುಹಮಸ್ಯ  
ತೂದಪಾಟ |  
ನಾಸಾಗ್ರೇ ಮೃದುನಿ ಕೃತೈಶ್ಚ ಮುಷ್ಟಿಘಾತೈಃ ನಾಸ್ಯೇಂದೋರತಿಬಲಿಭಿಃ  
ಪ್ರಸನ್ನತಾಽಽಸಿ || ೧೬.೨೪ ||

ಪಂಚಾಸ್ಯಃ ಶ್ವಭಿರಿವ ಹೀ ವಿಹೀನಸಾರೈಃ ಅಂಭೋಧಿರ್ನಗ ಸರಿತಾಂ  
ಜಲೈರಿವಾಲ್ಮೈಃ |  
ಹದ್ಯೋತ್ಯೈರಿವ ತರಣಿರ್ವಿಡಂಬಯನ್ ನೃನ್  
ಪ್ರತ್ಯರ್ಥಿಸ್ವಸಮನರೈರ್ವ್ಯವಾಹರತ್ ಸಃ || ೧೬.೨೫ ||

ಪಾರಂತೀಸುರಸದನಂ ವಿಶಾಲಸಂವಿತ್ ಸಂಪ್ರಾಪ್ತಃ ಖಿಲು  
ಸುಚಿರಾನ್ನಿವೇದ್ಯಹೀನಮ್ |  
ಗ್ರಾಮ್ಯಾಗ್ರ್ಯಕ್ಷಿತಿಪತಿಭಿದಿನಾರ್ಥಮಾತ್ರಾತ್ ತದ್ಭೂತೀರ್ವ್ಯಧಿತ ಸಭೂತ



ಬಲ್ಯನಲ್ಪಾಃ || ೧೬.೨೬ ||

ಭೀಮತ್ವೇ ಸಹ ಸಹಜೈಃ ಪ್ರತಿಷ್ಠಿತಃ ಪ್ರಾಕ್ ಪಂಚಾತ್ಮಾ ಮುರರಿಪುರಂಚಿತೋ  
ಯದತ್ರ |

ಪಾಂಚಾಲಾಃ ಬಲಿಸಲಿಲಂ ಸಮಂ ದದತ್ಯಾ ಸೋಽಸ್ಮಾಃ ಪೀತ್ ತಮಿಮಮಥ  
ಪ್ರಪೂಜ್ಯಪೂಜ್ಯಃ || ೧೬.೨೭ ||

ಆಯಾಸ್ಯನ್ ಕಿಲ ಸರಿದಂತರಾಖ್ಯದೇಶಂ ಗ್ರೀಷ್ಮೇ ನಿರ್ಜಲಮಿಹ  
ಶುಶ್ರುವಾಂಸ್ತಟಾಕಮ್ |

ತತ್ಕಾಲೇ ಪರಮಭಿವರ್ಷಯನ್ ಘನೌಘಂ ತತ್ಪೂರ್ತ್ಯೈ ವ್ಯಧಿತ ಕುತೂಹಲಂ  
ಜನಾನಾಮ್ || ೧೬.೨೮ ||

ದುರ್ಮಂತ್ರೈಃ ಖಿಲಪಟಲೈಃ ಪ್ರಚೋದ್ಯಮಾನೋ ಗ್ರಾಮೇಶೋ ವೃಶಳಪತಿಃ  
ಪ್ರಹರ್ತುಮೇನಮ್ |

ಸಂಪ್ರಾಪ್ತಸ್ತತ ಉತ ಯಾಂತಮೀಕ್ಷಮಾಣಃ ಪ್ರೋದ್ಯಂತಂ ರವಿಮಿವ ವಿಸ್ಮಿತೋ  
ನನಾಮ |೧೬.೨೯ ||

ಕ್ಷೇತ್ರಾಗ್ರ್ಯಂ ತ್ರಿಭುವನವೈದ್ಯನಾಥನಾಥಂ ಪ್ರಸ್ಥಾಯ ಪ್ರಚುರತರಾಂತರಃ  
ಪ್ರಭಾವೀ |

ಶ್ರೀಕೃಷ್ಣಾಮೃತಪರಮಾರ್ಣವಾಭಿಧಾನಾಂ ಚಕ್ರೇ ಸದ್ವಚನತತಿಂ  
ಸ್ವಭಕ್ತಭೂತೈಃ || ೧೬.೩೦ ||

ಸ ಗ್ರಾಮಂ ಪರಮಪಿ ಯಾತ ಉಚ್ಚಭೂತಿಂ ವಿದ್ವಾಂಸಃ ಕ್ಷ

ಕುಹರಕೂಪದರ್ದು ರಾಭಾಃ |

ಇತ್ಯೂಚೇ ಮದಮತಿಮಾನಿನೋಽಖಿಲಜ್ಞಮ್ ಮನ್ಯಸ್ಯ ಕ್ಷಪಯಿತುಮೇವ  
ತಜ್ಜನಸ್ಯ || ೧೬.೪೧ ||

ಸರ್ವ ಜ್ಞೋಽಪ್ಯಯಮಧಿಕಂ ನ ಯಜ್ಞಭಂಗೀಂ ಸಂವಿತ್ತೇ ಯತಿರಿತಿ

ಬದ್ಧನಿಶ್ಚಯೋಽಸೌ |

ಆಭಾಂತಂ ಪರಿಷದಿ ಮತ್ಸರಾದಪೃಚ್ಛತ್

ಕರ್ಮಾರ್ಥಶ್ರುತಿಗಹನಾರ್ಥಖಂಡಭಾವಮ್ || ೧೬.೪೨ ||

ಛಂದೋಭ್ಯಶ್ಚ ತರಸಸಂಗ್ರಹಪ್ರವೀಣಾನ್ ಷಷ್ಟೇಽಹ್ನಿ ಪ್ರತಿವಿಹಿತಾನ್

ಪ್ರಜಾಧಿಪೇನ |

ನಾರಾಶಂಸ್ಯಚರಮಚಾರುಮಂತ್ರಭೇದಾನ್ ಊಚೇಽಸೌ ತಮಭಿದಧದ್

ವಿಸಂಶಯಾಂಶಃ || ೧೬.೪೩ ||

ಪಾಂಡಿತ್ಯಂ ಪರಮಮವೇತ್ಯ ತಸ್ಯ ತಾದೃಕ್ ಸಂಘರ್ಷತ್ ಕ್ಷುಭಿತಮನಾ

ವಿಪಕ್ಷಸಂಘಃ |

ನಾರ್ಥಃ ಸ್ಯಾದಯಮಿತಿ ವರ್ಣಯನ್ನಥ ತ್ವಂ ತಂ

ಬ್ರೂಹೀತ್ಯುರುಮತಿನೇರಿತೋಽದ್ರವದ್ ದ್ರಾಕ್ || ೧೬.೪೪ ||

ಸೋಽಪೃಚ್ಛತ್ ತಮಥ ಮಹಾಹ್ವಯೋಪಸರ್ಗಾ ಯತ್ರೋಕ್ತಾ

ಮನುಚರಣೋಪಸೃಜ್ಯರೂಪಾಃ |

ತಸ್ಯಾರ್ಥಂ ವಚನಚಯಸ್ಯ ತಂ ಬ್ರುವಾಣಃ ಸ್ಥೈರ್ಯಾರ್ಥಂ ಸಪದಿ ಸ

ಲೇಖಿಯಾಂ ಬಭೂವ || ೧೬.೪೫ ||

ಸಂಪೂರ್ಣಂ ಶಶಿನಮಿವೋದಿತಂ ಕೃಶಃ ಷ್ವಾ  
ಚಕ್ಷೋಭಾಶುಭನಿಕರೋ ನಿರೀಕ್ಷ್ಯ ಮಧ್ವಮ್ |  
ಪ್ರತ್ಯರ್ಥೀ ಸ್ವಯಮಿತಿ ದೂರವೋಽಭಿಧಾವನ್  
ಕಿಂ ತೇನ ಕ್ಷತಮಮೃತಾಕರಸ್ಯ ತಸ್ಯ || ೧೬.೪೬ ||

ನಿಸ್ವಾನಾಂ ಕತಿಪಯಭುಕ್ತಿಯುಕ್ತಭಕ್ತಂ  
ಭಕ್ತಾನಾಂ ವ್ಯಧಿತ ಚತುರ್ಗುಣಂ ದಯಾಲುಃ |  
ಭುಂಕ್ತೇ ಸ್ಮ ತ್ರಿದಶನರೋಪಭೋಗ್ಯಮನ್ನಂ  
ಸಂಪ್ರೀತ್ಯೈ ಸ ಧನವತಾಂ ಬೃಹತ್ಪ್ರಬೋಧಃ || ೧೬.೪೭ ||

ವೃಷ್ಟ್ಯಾದೇಃ ಸ ನಿಯಮನಾದಿ ಚಕ್ರ ಎತತ್  
ಚಿತ್ರಂ ಕಿಂ ಭುವನನಿಯಾಮಕೇ ಸಮೀರೇ |  
ಅಪ್ಯೇವಂ ಭುವನಗುರೋಃ ಕೃತಾನುವಾದಃ  
ಕೃತ್ಯೇಷು ಪ್ರವರ ಇತೀಹ ವರ್ಣಯಾಮಃ || ೧೬.೪೮ ||

ಇತ್ಯುಚೇ ಧರಣಿಸುರೇಣ ಕೇವಲಂ ನೋ  
ಮಾಧ್ವೀಯಂ ವಿವಿಧಕಥಾ ಕಥಾಸು ಮಾನ್ಯಾ |  
ಸಾಕ್ಷಾದಪ್ಯಮರವರೈರುದೀರ್ಯಮಾಣಾ  
ಗಂಧವೈರ್ಯು ಸದಸಿ ತನ್ಮುದೇ ಜಗೇಽಸೌ || ೧೬.೪೯ ||

ತಾಂ ಪದ್ಯಪ್ರಣಿಗದಿತಾಂ ತು ಮೂರ್ಛಯಿತ್ವಾ  
ತಾನಾನಾಮುಚಿತತಯಾಽಽತ್ತಪಂಚಮಾದ್ಯಾಃ |

ಗಾಂಧಾರಂ ದ್ಯುವಿಷಯಮುಜ್ಜ್ವಲಂ ಸೃಜಂತೋ  
ಗ್ರಾಮಂ ತೇ ಪ್ರಜಗುರಕಾಕಿಮೃಕಂತಾಃ || ೧೬.೫೦ ||

ಆನಮೈಃ ಸುಮುಕುಟಮೌಲಿಭಿಃ ಕರಾಗೈಃ  
ಆತಾಮೈಃ ಪ್ರತಿಕಲಿತೈಃ ಸ್ಮಿತೈರ್ಮುಖಾಬ್ಜೈಃ |  
ಆಶ್ರಾವಿ ಸ್ಥಿರತರಭಕ್ತಿಭಿಃ ಸುರೇಂದ್ರೈಃ  
ತದ್ಗೀತಾ ದಶಧಿಷಣಾರ್ಯವರ್ಯಚರ್ಯಾ || ೧೬.೫೧ ||

ಗೀರ್ವಾಣೈರ್ವಿಜಯಮಹೋತ್ಸವಸ್ಯ ಪೂಜಾಂ  
ಕುರ್ವಾಣೈರವಿರಳಸಂವಿದಸ್ತದಾನೀಮ್ |  
ವಿಸ್ಮೇರೈರ್ಮುನಿನಿಕರೋಪದೇವಯುಕ್ತೈಃ  
ಸುಸ್ಮೇರೈರಥ ತಮವೇಕ್ಷಿತುಂ ಪ್ರಜಗ್ಮೀ || ೧೬.೫೨ ||

ಆದರ್ಶಂ ಗುಣಗಣದರ್ಶನೇ ಮುರಾರೇಃ  
ಸಚ್ಚಾಸ್ತ್ರಂ ರಚಿತಮನೇನ ವರ್ಣಯಂತಃ |  
ಪ್ರದ್ಯೋತೈರುಡುಪದವೀಂ ಪ್ರಕಾಶಯಂತಃ  
ಪ್ರೈಕ್ಷಂತ ಪ್ರಚುರಮನೋವಿಲಾಸಮೇತೇ || ೧೬.೫೩ ||

ನಾಕೀಂದ್ರಾಸ್ತಮವನಿಭಾಗಮಾವಸಂತಂ  
ಸುಶ್ಲೋಕೈರಪಿ ಭುವನಾನಿ ಭೂಷಯಂತಮ್ |  
ನೇಮುಃ ಖಾದುಪನಿಷದಂ ತದೈತರೇಯೀಂ  
ವ್ಯಾಖ್ಯಾಂತಂ ವಿವಿಧವಿಷಿಷ್ಟಶಿಷ್ಯಮಧ್ಯೇ || ೧೬.೫೪ ||

ಶ್ರೀಮಂತಂ ಶಶಿವದನಂ ಕುಶೇಶಯಾಕ್ಷಂ  
ಗಂಭೀರಸ್ವರಮತಿದಿವ್ಯಲಕ್ಷಣಾಧ್ಯಮ್ |  
ಪಶ್ಯಂತಃ ಸ್ವಗುರುಮಧಾರ್ಚಿ ಚನ್ ಕೃತಾರ್ಥಾ  
ವಾಣ್ಯಾ ತಂ ಹರಿರತಿಪೂರ್ಣಕಾಮಮೇತೇ || ೧೬.೫೫ ||

ಅಹರೋ ದುರಾಗಮತಮಃ ಸ್ವಗೋಗಣೈಃ  
ಅಕರೋರ್ಮು ಕುಂದಗುಣವೃಂದದರ್ಶನಮ್ |  
ಅಜಯಶ್ಚತುರ್ದಶ ಜಗಂತಿ ಸದ್ಗುಣೈಃ  
ಶರಣಂ ಗುರೋ ಕರುಣಯಾಽಪಿ ನೋ ಭವೇಃ || ೧೬.೫೬ ||

ನಮಸ್ತೇ ಪ್ರಾಣೇಶ ಪ್ರಣತವಿಭವಾಯಾವನಿಮಗಾ  
ನಮಃ ಸ್ವಾಮಿನ್ ರಾಮಪ್ರಿಯತಮ ಹನೂಮನ್ ಗುರುಗುಣ |  
ನಮಸ್ತುಭ್ಯಂ ಭೀಮ ಪ್ರಬಲತಮ ಕೃಷ್ಣೇಷ್ಯ ಭಗವನ್  
ನಮಃ ಶ್ರೀಮನ್ ಮಧ್ವ ಪ್ರದಿಶ ಸುದೃಶಂ ನೋ ಜಯ ಜಯ || ೧೬.೫೭ ||

ಇತಿ ನಿಗದಿತವಂತಸ್ತತ್ರ ವೃಂದಾರಕೇಂದ್ರಾ  
ಗುರುವಿಜಯಮಹಂ ತಂ ಲಾಳಯಂತೋ ಮಹಾಂತಮ್ |  
ವವೃಷುರಖಿಲದೃಶ್ಯಂ ಪುಷ್ಪವಾರಂ ಸುಗಂಧಂ  
ಹರಿದಯಿತವರಿಷ್ಠೇ ಶ್ರೀಮದಾನಂದತೀರ್ಥೇ || ೧೬.೫೮ ||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ  
ಶ್ರೀನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮಧ್ವವಿಜಯೇ  
ಆನಂದಾಂಕಿತೇ ಷೋಡಶಃ ಸರ್ಗಃ ||

|| ಸಮಾಪ್ತೋಯಂ ಗ್ರಂಥಃ ಭಾರತೀರಮಣ ಮುಖ್ಯಪ್ರಾಣಂತರ್ಗತ  
ಶ್ರೀ ಕೃಷ್ಣಾರ್ಪಣಮಸ್ತು ||

www.yousigma.com